



## ಎಚ್. ಪಟ್ಟಾಭಿರಾಮ ಸೋಮಯಾಜಿ

ಕಲೆ: ಎಸ್.ವಿ. ಹೂಗಾರ್

### ಬಿಟ್ಟುಬಿಡು

ಕೂದಲ ತಲೆ ಹರಡಿ ಬಿಡು  
ಕಾದಲ ಸುಮ ಬಾಣ ಬಿಡು  
ಕಣ್ಣು ತುಂಬ ಕಾಡಿಗೆ  
ಮೇಲೆ ತುಸುವೆ 'ಪೋಡಿಗೆ'  
ನಗೆಯ ನಸುವೆ ಮೋಡಿಗೆ  
ನೊಸಲ ನಿರಿಗೆ ತಿದ್ದಿ ಬಿಡು  
ಹುಬ್ಬು ಗಂಟ ಸಡಲ ಬಿಡು  
ಹೊಳ್ಳೆಗೊಂದು ನತ್ತು  
ತುಟೆಯ ತುಂಬ ಮುತ್ತು  
ಕೊಂಕು ಬಿಂಕ ಬೆಂಕಿ ಹತ್ತಿ  
ಇಳಿದು ಕೆನ್ನೆ ಗುಳಿಯಲವಿತು  
ಕನ್ನೆ ಸ್ನೇಹದಂತೆ  
ಇದ್ದು ಬಿಡು  
ಬಿದ್ದು ಬಿಡು  
ಹಲ್ಲು ಕಚ್ಚಿ ಹಕ್ಕು ಬಿಡು  
ಮೋಡ ಪಕ್ಕ ಸರಿಸಿ ಬಿಡು  
ಬೆಳಕು ತೂರಿ ಬರಲಿ ಬಿಡು  
ರಕ್ಕೆಗಳಿಗೆ ಕನಸು  
ಚಕ್ಕೆಗಳಿಗೆ ಹಕ್ಕೆ  
ಕೊಕ್ಕುಗಳಿಗೆ ಉಣಿಸು  
ಕೊಟ್ಟು ತಣಿದು ಗೆದ್ದು ಬಿಡು

